



גאווערנער קעטי האקול

אויף תיכף ארויסצוגעבן: 2/22/2026

גאווערנער האקול גיבט א באריכט פאר ניו יארקער איבער סטעיט גרייטונגען שטייענדיג בעפאר שווערע ווינטער שטורעם

אלע נישט-לעבנסוויכטיגע סטעיט רעגירונג ארבייטער אין זאווערוכע ווארענונג געגנטער פארארדנט צו בלייבן אינדערהיים און ארבעטן פונדערווייטנס דעם מאנטאג

סטעיט און עמערדזשענסי דעקלערט אנגעהויבן פון שבת פאר אלבאני, בראנקס, קאלאמביע, גרין, דעלעוועיר, דאטשעס, קינגס, נעסאו, ניו יארק, אראנדזש, אטסעיגאוו, פאטנעם, קווינס, רענסעליער, ריטשמאנד, ראקלענד, סופאלק, סקענעקטעדי, סקאָוהערי, סאָליווען, אַלסטער, וועסטשעסטער און דערנעבנדע קאונטיס

זאווערוכע ווארענונג אויסגעברייטערט צו אריינרעכענען אראנדזש, פאטנעם, ראקלענד, דאטשעס און אַלסטער קאונטיס; פריער ארויסגעגעבן נאר פאר לאנג איילענד, ניו יארק סיטי און דרום וועסטשעסטער קאונטי; ווינטער שטורעם וואטשעס ארויסגעגעבן פאר טיילן פון דעם הויפטשטאט ראיאן און מאוהאק וואלי

18-24 אינטשעס פון שניי פארגעזאגט פאר לאנג איילענד און ניו יארק סיטי; 12-18 אינטשעס פארגעזאגט פאר די האדסאן וואלי; 8-12 אינטשעס פארגעזאגט פאר דעם הויפטשטאט ראיאן; ברייט-פארשפרייטע 1-6 אינטשעס פארגעזאגט פאר די רעשט פון די סטעיט

אנגעהויבן היינט 4 נאכמיטאג, זענען לידיגע און באהאפטענע טראקטאר טרעילערס פארבאטן פון פארן אויף I-84 און אלע שאסייען דרום פון I-84; אנדערע קאמערציעלע וויהיקלס באגרעניצט צו נוצן נאר רעכטע לעין

דרייווערס זאלן האלטן אן אויג אויף-און אויספאלגן לאקאלע רייזע פארבאטן וועלכע זענען יעצט אין קראפט

ווינט אויסברוכן האבן פאטענציאל צו דערגרייכן 65 מ.פ.ש., קענענדיג פירן צו פארבלינדנדע אדער אפילו זאווערוכע אומשטענדן, מאכנדיג דאס סכנות'דיג צו פארן, באזונדערס אין ניו יארק סיטי און לאנג איילענד

גאווערנער מאביליזירט 100 מיטגלידער פון די נעשענעל גארד צו שטיצן אפרופונג אפעראציעס און לאקאלע שותפים אריבער ניו יארק סיטי, לאנג איילענד און די לאווער האדסאן וואלי

לאנג איילענד רעיל ראָוד באן סערוויס צו אפגעשטעלט ווערן אנגעהויבן פון 1 ביינאכט די נאכט צו מאנטאג

שטארקע ווינטן צוזאמגעפארט מיט נאסע, שווערע שניי קענען אויך פירן צו עלעקטריציטעט קורצשלוסן

מער פון 6,000 יוטייליטי ארבעטער שטייען גרייט אריבער די סטעיט צו דורכפירן שאדן אפשאצונגען, זיך אפצורופן, פאררעכטן און צוריקברענגען סערוויס

ניו יארקער אריבער לאנג איילענד, ניו יארק סיטי און די האדסאן וואלי זיך צוריקהאלטן פון פארן זונטאג ביז מאנטאג און בלייבן אינדערהיים; ארבעטסגעבער ערמוטיגט צו ערלויבן ארבייטער צו ארבעטן פונדערווייטנס

ניו יארקער קענען זיך איינשרייבן פאר וועטער און עמערדזשענסי אלערטס דורכן טעקסטן 333111

גאווערנער Kathy Hochul (קעטי האקול) האט היינט איבערגעגעבן די לעצטע אינפארמאציע פאר ניו יארקער איבער אנגייענדע סטעיט אנגרייטונג באמאונגען שטייענדיג בעפאר א שווערע ווינטער שטורעם וואס איז ערווארטעט צו באטרעפן די סטעיט, און זי האט פארארדנט אלע נישט-לעבנסוויכטיגע ארבייטער צו ארבעטן פונדערווייטנס דעם מאנטאג. נעכטן האט גאווערנער Hochul (האקול) [דעקלערט א סטעיט און עמערדזשענסי](#) אין אלבאני, בראנקס, קאלאמביע, גרין, דעלעוועיר, דאָטשעס, קינגס, נעסאו, ניו יארק, אראנדזש, אָטסעיגאָו, פאָטנעם, קווינס, רענסעליער, ריטשמאָנד, ראקלענד, סקענעקטעדי, סקאָוהערי, סופאָלק, סאָליווען, אַלסטער, וועסטשעסטער און דערנעבנדע קאונטיס, און זי האט מאביליזירט די ניו יארק נעשענעל גאַרד (New York National Guard) אזוי ווי א זאווערוכע איז פארגעזאגט צו באטרעפן די לאָווער האדסאן וואלי, ניו יארק סיטי און לאנג איילענד, און ערנסטע ווינטער וועטער אומשטענדן זענען ערווארטעט אריבער די רעשט פון די האדסאן וואלי.

וועטער פארשאצונגען זאגן יעצט פאר 18 ביז 24 אינטשעס פון שניי מיט ווינטן מיט פאטענציאלע אויסברוכן פון איבער 65 מ.פ.ש. אין לאנג איילענד און ניו יארק סיטי. די האדסאן וואלי איז פארגעזאגט צו באקומען 12 ביז 18 אינטשעס פון שניי, אין די צייט וואס דער הויפטשטאט ראיאן קען באקומען 8 ביז 12 אינטשעס. אנדערע געגנטער אריבער די סטעיט וועלן באקומען סך הכל שניי פון איינס ביז זעקס אינטשעס. די זאווערוכע אומשטענדן וועלן דאס מאכן גאר סכנות'דיג צו פארן, און קענען אנברענגען ברעגע פארפלייצונגען און פאטענציאלע עלעקטריציטעט קורצשלוסן.

אנגעהויבן זונטאג, וועלן 100 מיטגלידער פון די ניו יארק נעשענעל גאַרד מיט 25 טרעקלער אוועקגעשטעלט ווערן אריבער די לאָווער האדסאן וואלי, ניו יארק סיטי און לאנג איילענד צו שטיצן דאָונסטעיט אפרופונג אפעראציעס און לאקאלע שותפים. אין צוגאב, איז די סטעיט עמערדזשענסי אפעראציעס צענטער (State Emergency Operations Center) אקטיוויזירט געווארן דעם זונטאג אינדערפרי.

שווערע ווינטער וועטער אומשטענדן האבן זיך אריבערגערוקט אין צפון ריכטונג איבערנאכט, פירנדיג צו ערנסטערע ווארענונגען און וואָטשעס אריבער די דרום-מזרח טייל פון די סטעיט. זאווערוכע ווארענונגען זענען אין קראפט פאר וועסטשעסטער, ניו יארק, בראנקס, ריטשמאָנד, קינגס, קווינס, סופאָלק, נעסאו, אראנדזש, פאָטנעם, ראקלענד, דאָטשעס און אַלסטער קאונטיס. ווינטער שטורעם ווארענונגען זענען אין קראפט פאר גרין, סקאָוהערי, סקענעקטעדי, אלבאני, רענסעליער, אָטסעיגאָו, דעלעוועיר און סאָליווען קאונטיס. א ווינטער שטורעם וואָטש איז אויך אין קראפט פאר שעטאָקווע קאונטי.

ניו יארקער זאלן נעמען די שטורעם ערנסט, זיך גרייטן יעצט, נאכפאלגן די לאקאלע וועטער פארשאצונגען און בלייבן אינדערהיים דורכאויס די גאנצע שטורעם. גאווערנער Hochul (האקול) האט

פארארדנט אלע נישט-לעבנסוויכטיגע סטעיט רעגירונג ארבייטער וועלכע וואוינען אדער ארבעטן אין קאונטיס מיט אן אקטיווע זאווערוכע ווארענונג צו בלייבן אינדערהיים דעם מאנטאג און ארבעטן פונדערווייטנס, וואו מעגליך. פריוואטע ארבעטסגעבער ווערן אויך שטארק געמוטיגט צו ערלויבן ארבייטער צו ארבעטן פונדערווייטנס דעם מאנטאג.

לאנג איילענד רעיל ראָד (Long Island Rail Road) באן סערוויס וועט אפגעשטעלט ווערן אנגעהויבן פון 1 ביינאכט, די נאכט צו מאנטאג, מיט די אפשטעלונג ערווארטעט צו בלייבן אין קראפט אריבער די פארנומענע אינדערפרי שעה'ן. מעטרא-נארט רעילראָד (Metro-North Railroad) וועט אפערירן איין באן יעדע שעה אויף די הארלעם, האדסאן און ניו העיווען ליניעס, און נאר סוף-וואך באנען וועלן פארן אויף די קאנעטיקוט און וועסעאיק ליניעס. סאַבוועי באנען ענדערונגען און פארשפעיטונגען זענען ערווארטעט זונטאג איבערנאכט אריין אין מאנטאג, אזוי ווי די עקספרעס רעלסן ווערן גענוצט צו האלטן די באנען אונטער די ערד דורכאויס שווערע שנייען. MTA פארא-טראנזיט סערוויסעס וועלן אפגעשטעלט ווערן אנגעהויבן פון היינט 9 ביינאכט. MTA באס סערוויס וועט פארזעצן צו לויפן, אבער די אומשטענדן פון די שאסייען קענען ווירקן אויף סערוויס.

אלע ליידיגע קאמערציעלע וויהיקלס און אלע באהאפטענע טראקטאר טרעילערס וועלן זיין פארבאטן פון פארן אויף די I-84 און אויף אלע שאסייען דרום פון די I-84, אריינרעכענענדיג אלע טרו-וועי סיסטעם שאסייען. אלע אנדערע קאמערציעלע וויהיקלס וועלן זיין באגרעניצט צו פארן נאר אויף די רעכטע לעין אויף די I-84 און אויף אלע שאסייען דרום פון די I-84, אריינרעכענענדיג אלע טרו-וועי סיסטעם שאסייען אין אראנדזש, ראקלענד און וועסטשעסטער קאונטיס. די באגרעניצונגען וועלן זיך אנהויבן פון היינט, 4 נאכמיטאג און אוועקגענומען ווערן ווען אומשטענדן ערלויבן.

ניו יארקער זאלן אויך זיכער מאכן אז רעגירונג עמערדזשענסי אלערטס זענען ערמעגליכט אויף זייערע סעלפאונס און זאלן זיך רעגיסטרירן פאר בשעת-מעשה'דיגע וועטער און עמערדזשענסי אלערטס דורכן טעקסטן די נאמען פון זייער קאונטי אדער באראו צו 333111.

אגענטור צוגרייטונגען

דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services, DHSES)

די דיוויזיע'ס אפיס פון עמערדזשענסי מענעדזשמענט (Office of Emergency Management) שטייט אין פארבינדונג מיט לאקאלע אינסטאנצן און זענען גרייט צו ארויסהעלפן מיט סיי וועלכע לאקאלע פארלאנגען פאר הילף. די סטעיט'ס זאפאסן זענען גרייט צו ארויסשיקן עמערדזשענסי אפרופונג מיטלען און סופלייס ווי נויטיג. די סטעיט עמערדזשענסי אפעראציעס צענטער וועט אקטיוויזירט ווערן אנגעהויבן פון זונטאג, און די סטעיט וואַטש צענטער (State Watch Center), ניו יארק'ס 24/7 אלערט און ווארענונג צענטער, פאלגט נאך פון די נאענט די וועג וואס די שטורעם נעמט און די ווירקונגען אריבער די סטעיט. די סטעיט פייער אפעראציעס צענטער איז אויך אקטיוויזירט געווארן.

טראנספארטאציע דעפארטמענט (Department of Transportation)

די סטעיט טראנספארטאציע דעפארטמענט פאלגט נאך די וועטער אומשטענדן און איז גרייט זיך צו אפרופן מיט 3,737 סופערווייזערס און מאשין דרייווערס. ראיאנישע טיעמס זענען יעצט פארנומען מיט אקטיוויטעטן און צוגרייטונגען צו קענען רעאגירן צו שניי און אייז. אלע געגנטער וואו מענטשן וואוינען וועלן בלייבן מיט מאנשאפטן אויפן ארט גרייט פאר אפעראציעס 24/7 דורכאויס די גאנצע וועטער געשעעניש, און אלע אזעלכע געגענטער וועלן ווערן די ערשטע אפגערייניגט.

אלע אוועילעבל שניי און אייז געצייג איז גרייט צו ווערן ארויסגעשיקט. פלאטע מעכאניקער וועלן זיך געפונען 24/7 אין אלע הויפט געגנטער וואו מענטשן וואוינען צו דורכפירן פארעכטונגען און האלטן טראקס אויפ'ן גאס. צו שטיצן אפרופונג אקטיוויטעטן אין קריטישע ערטער, ווערן דריי לאָודער טראקטארס מיט שניי בלאזערס ארויסגעשיקט צו דעם לאנג איילענד ראיאן.

צו שטיצן קריטישע שניי און אייז אפעראציעס אין די האדסאן וואלי און אין לאנג איילענד, וועלן 127 שטאב מיטגלידער ארויסגעשיקט ווערן פון אנדערע ראיאנען ווי פאלגנד.

- הויפטשטאט ראיאן: שיקט פיר מאשין דרייווערס צו די האדסאן וואלי און פיר מאשין דרייווערס צו לאנג איילענד
- מאוהאק וואלי: שיקט פיר עקוויפמענט אפעראציע אינסטראקטארס צו די האדסאן וואלי און 21 מאשין דרייווערס און דריי סופערווייזארס צו לאנג איילענד
- צענטראל ניו יארק: שיקט צוויי עקוויפמענט אפעראציע אינסטראקטארס צו די האדסאן וואלי און 16 מאשין דרייווערס און צוויי סופערווייזארס צו לאנג איילענד
- פינגער לעיקס: שיקט 14 מאשין דרייווערס, איין סופערווייזאר און צוויי עקוויפמענט אפעראציע אינסטראקטארס צו די האדסאן וואלי
- מערב ניו יארק: שיקט 12 מאשין דרייווערס און צוויי סופערווייזארס צו די האדסאן וואלי
- מערב סאוטערן טיער: שיקט 10 מאשין דרייווערס און איין סופערווייזאר צו די האדסאן וואלי
- נארט קאנטרי — שיקט צוויי עקוויפמענט אפעראציע אינסטראקטארס צו די האדסאן וואלי און 16 מאשין דרייווערס און צוויי סופערווייזארס צו לאנג איילענד
- מזרח סאוטערן טיער — שיקט אכט מאשין דרייווערס און איין סופערווייזאר צו לאנג איילענד
- אין סך הכל, באקומט דער האדסאן וואלי ראיאן 40 מאשין דרייווערס, פיר סופערווייזארס און 10 עקוויפמענט אפעראציע אינסטראקטארס (54 סך הכל שטאב מיטגלידער).
- אין סך הכל, באקומט לאנג איילענד 65 מאשין דרייווערס און אכט סופערווייזארס (73 סך הכל שטאב מיטגלידער).

א פריערדיגע אריבערשיקונג פון 3 לאָודער טראקטאר שניי בלאזערס צו לאנג איילענד איז שוין אויסגעפירט געווארן.

די עקוויפמענט ציפערן אין די סטעיט זענען ווי פאלגנד:

- 1,642 גרויסע שארער טראקס (האדסאן וואלי: 259, לאנג איילענד: 254)
- 149 מיטלמעסיגע שארער טראקס (האדסאן וואלי: 35, לאנג איילענד: 19)
- 56 טאָ שארערס (האדסאן וואלי: 3, לאנג איילענד: 1)
- 334 גרויסע לאָודער טראקטארס (האדסאן וואלי: 51, לאנג איילענד: 35)
- 33 שניי בלאזערס (האדסאן וואלי: 1, לאנג איילענד: 1)

די נויט פאר נאך מיטלען וועט ווערן איבערגעשאצט לויט ווי אומשטענדן פארלאנגען דורכאויס די שטורעם. פאר די ריל-טיים אינפארמאציע, זאלן דרייווער רופן 511 אדער באזוכן www.511NY.org, ניו יארק סטעיט'ס אפיציעלע טראפיק און רייזע אינפארמאציע מקור.

טרו-וועי אויטאריטעט (Thruway Authority)

די טרו-וועי אויטאריטעט (Thruway Authority) איז גרייט זיך אפצורופן מיט 691 מאשין דרייווערס און סופערווייזארס שטייענדיג גרייט. די ציפערן פון די צאל געצייג און ריסאורסעס וואס זענען אוועילעבעל אינעם סטעיט זענען אויסגעריכנט פון אונטן:

- 345 גרויסע און מיטלמעסיגע שארער טראקס
- 11 טאָ שארערס
- 62 לאָודער טראקטארס

• איבער 105,000 טאנען פון זאלץ גרייט שילדן מיט אנזאג-ענדערונג פעאיקייטן און סאושעל מידיע (X און [פעיסבוק](#)) ווערן גענוצט צו ווארענען מאטאריסטן איבער וועטער אומשטענדן אויף דער טרו-וועי.

דרייווערס ווערן דערמאנט אז טרו-וועי שניי שארער טראקס פארן מיט א שנעלקייט פון בערך 35 mph (מייל א שעה) – וואס איז אין פיל פעלער שטייטער פון די ערלויבטע ספיד לימיט – כדי צו זיכער מאכן אז די זאלץ וואס מען שפרייט אויס פארבלייבט אין די דרייווינג ליניעס און פארשפרייט זיך נישט אויף די זייטן פונעם שאסיי. די פארזיכערטע פלאץ פאר מאטאריסטן איז צו פארן גענוג ווייט פון די שארער-טראקס; דארט וואו דער שאסיי איז שוין אפגערוימט און באזאלצן.

די טרו-וועי אויטאריטעט מוטיגט מאטאריסטן צו דאונלאדען איר טעלעפאן עפ וואס איז צו באקומען אומזיסט אויף איי-פאָון און ענדראָויד קליים. די עפ טוט צושטעלן פאר מאטאריסטן דירעקטע לעבעדיגע טראפיק אינפארמאציע, לעבעדיגע טראפיק קאמערעס, און נאוויגאציע הילף בשעת זיין זענען אויפ'ן וועג. דרייווערס קענען זיך אויך איינשרייבן פאר TRANSalert אימעילס און פאלאָוען [@ThruwayTraffic](#) אויף X פאר די לעצטע טראפיק אומשטענדן לענגאויס די טרו-וועי.

דעפארטמענט פון פובליק סערוויס (Department of Public Service)

די ניו יארק סטעיט דעפארטמענט פון פובליק סערוויס בלייבט אין פארבינדונג מיט די רעגולירטע עלעקטריציטעט און גאז יוטיליטי פירמעס צו זיכער מאכן אז צופרידנשטעלנדע גרייטונגען ווערן געמאכט פאר די ווינטער ברעגע שטורעם וואלקענעס. די דעפארטמענט'ס פריאריטעט בלייבט צו היטן אויף פארלעסליכע און שטאנדהאפטיגע עלעקטריציטעט און גאז סערוויס פאר ניו יארקער דורכאויס די שטורעם דורכן אנהאלטן רעגולאטארישע אויפזיכט אויף די גרייטקייט פון יוטיליטי פירמעס און אויף זייער אפרופונג צו סיי וועלכע קורצשלוסן וועלכע קענען פארקומען.

ניו יארק'ס יוטיליטי פירמעס האבן יעצט אומגעפער 6,016 ארבייטער שטייענדיג גרייט אריבער די סטעיט צו דורכפירן שאדן אפשאצונגען, זיך אפצורופן, פאררעכטן און צוריקברענגען סערוויס אריבער ניו יארק סטעיט. דאס רעכנט אריין מער פון 500 'געמיינזאמע הילף' (mutual aid) ארבייטער פארזיכערט דורך O&R, Con Edison, PSEG-LI און NYSEG. יוטיליטי מאנשאפטן זענען גרייט זיך צו אפרופן אין די שווערע אומשטענדן און פירן איין פון-פאראויס אוועקגעשטעלטע פלענער פאר איינטיילונג פון מיטלען, אריינרעכענענדיג אריבעררוקנדיג מיטלען צו שטיצן געגנטער וועלכע זענען ערווארטעט צו די שווערסטע באטראפן ווערן. דעפארטמענט איינגעשטעלטע וועלן פארזעצן צו נאכפאלגן די יוטיליטי פירמעס'ס ארבעט דורכאויס די וועטער געשעעניש.

די אפטיילונג שטעלט צו נאך אינפארמאציע איבער ווינטער גרייטקייט, אריינגערעכנט ווינטער זיכערהייט און יעצטיגע קאנסומער באשיצונגען וואס מען קען באקומען אויף: [ווינטער גרייטקייט | דעפארטמענט פון פובליק סערוויס](#). די פובליקום ווערט געמוטיגט זיך צו פארבינדן מיט די דעפארטמענט'ס אפיס פון קאנסומער סערוויסעס (Office of Consumer Services) פאר קאמפלעינטס אדער זארגן אין באציאונג צו זייער יוטיליטי פירמע [פארבינדט זיך מיט אונז | דעפארטמענט פון פובליק סערוויס](#).

ניו יארק סטעיט פאליציי (New York State Police)

די סטעיט פאליציי האט צוגעלייגט נאך פאטראלן צו די געגנטער וועלכע וועלן באטראפן ווערן דורך די שטורעם, און נאך איינגעשטעלטע וועלן ווערן ארויסגעשיקט ווי נויטיג. סטעיט פאליציי האבן אויך אריבערגערוקט נאך פאָר-וויהל דרייוו יו טי ווי'ס צו לאנג איילענד, און אלע פאָר-וויהל דרייוו קארן און טרעקלעך און סנאָ-מאָבילס זענען אוועקגעשטעלט דארט וואו עס וועט מעגליך אויספעהלן און גרייט צו אקטיוויזירט ווערן.

דעפארטמענט פון ענווייראמענטאלע אפהיטונג (Department of Environmental Conservation, DEC)

די דעפארטמענט פון ענווייראמענטאלע אפהיטונג'ס עמערדזשענסי מענעדזשמענט איינגעשטעלטע, ענווייראמענטאלע אפהיטונג פאליציי אפיצירן, וואלד רעינדזשערס און ראיאנישע איינגעשטעלטע בלייבן אויפן וואך און זעצן פאר צו נאכפאלגן די וועטער פארשאצונגען. ארבעטנדיג מיט שותפות'דיגע אגענטורן, איז DEC גרייט צו קאארדינירן די ריסאורס פארטיילונג פון אלע הילפס מיטלען וואס מען פארמאגט, אריינגערעכנט ערשטע הילף מאנשאפט, צו געצילטע געגנטער אין צוגרייטונג פאר פאטענציאלע אפעקטן צוליב עקסטרעמע טעמפעראטורן, הויכע ווינטן, געפרוירענע רעגן, שניי און אייז.

די DEC דערמאנט די וועלכע זענען פאראנטווארטליך צו שארן און אוועקפירן שניי צו אויספאלגן די רעקאמענדירטע סטאנדארטן צו העלפן פארמיידן פארפלייצונגען און רעדוצירן די פאטענציאל פון פארפעסטיגנדע מאטריאלן ווי זאלץ, זאמד, אוילן, מיסט און אנדערע שמוץ פון שעדיגן די וואסער קוואליטעט. אריינווארפן שניי אין לאקאלע טייכלעך און וואסער-שטראמען קען שאפן אייז דאמבעס וואס קען פאראורזאכן פארפלייצונגען. פובליק און פריוואטע שניי שארער אפערירער זאלן זיין אויפמערקזאם איבער די זיכערהייט אנגעלעגנהייטן דורכאויס און נאך ווינטער שטורעמעס. נאך אינפארמאציע איז פארעפנטליכט אויף דיוויזיע פון וואסער טעכנישע און אפעראציאנעלע אנווייזונג סעריעס: שניי באזייטיגונג.

שפאציר זיכערהייט

הייקערס ווערן געראטן צו צייטווייליג אוועקשטיין פון אלע העכערע טרעילס און אזוי אויך פון טרעילס וואס גייען אריבער טייכן און וואסער שטרוימען דורכאויס שווערע שטורעמעס און עקסטרעם קאלטע וועטערס. שפאצירער אין די אדיראנדאקס ווערן געמוטיגט צו איבערקוקן די DEC'ס וועב-בלעטער פאר די לעצטיגע נייעס איבער טרעיל אומשטענדן, סעזאנישע גאס פארשליסונגען, און אלגעמיינע אונטערהאלטונג אינפארמאציע. ווינטער וועטער און שטורעמעס וואס זענען שווער צו פאראויסזעהן, אין די עדיראנדעקס, קעטסקילס און אנדערע קאנטרי ראיאנען, קענען שאפן אומערווארטעטע געפארפולע אומשטענדן.

באזיכער מוזן זיין גרייט מיט פאסיגע קליידונג און עקוויפמענט פאר שניי, אייז און קעלט צו פארזיכערן א זיכערע ווינטער ערפארונג. די שניי טיפקייטן זענען אסאך אנדערש אריבער די עדיראנדעקס, מיט די טיפסטע שנייען אויף הויכע בערג אין דעם ראיאן פון די בערג שפיצן און אנדערע בערג העכער 3,000 פיס. נידריגע טרעילס האבן געמישטע אומשטענדן פון שניי, אייז און סלאש, אריינגערעכנט פילע טרעילס אין די קעטסקיל בערג וואו עס הערשט די מעגליכקייט פאר אייזיגע און געפארפולע טרעיל אומשטענדן.

אין פאל פון אן עמערדזשענסי, רופט 1-911. צו בעטן הילף פון וואלד רעינדזשער, רופט 1-833-NYS-RANGERS. אין די צייט וואס עטליכע וואסערן קענען אויסזעהן געפרוירן, זאל סיי ווער עס גייט גייט ארויף אויף וואסערן איבערגיין אייז זיכערהייט אנווייזונגען פאר'ן זיך ארויסלאזן אינדרויסן.

אפיס פון פארקס, פארוויילונג און היסטאריע אפהיטונג (Office of Parks, Recreation and Historic Preservation)

צייטווייליגע אפשפארונגען און באגרעניצטע עפנטליכע צוטריט איז ערווארטעט ביי סטעיט פארקס אין לאנג איילענד, ניו יארק סיטי און די האדסאן וואלי צוליב די שטורעם. פארק באזיכער זאלן באזוכן parks.ny.gov, קוקן אויף די אומזיסטע NY State Parks Explorer מאוביל עפפ אדער אנרופן זייער לאקאלע פארק אפיס פאר די לעצטיגע אינפארמאציע איבער פארק שעות, עפענונגען און פארשליסונגען.

פארק פאליציי זענען גרייט צו שטיצן עמערדזשענסי אפעראציעס נוצנדיג UTV'ס און 4-וויהל דרייוו טראקס. פארק אפעראציעס זעג מאנשאפטן שטייען גרייט צו ארויסהעלפן מיטן אוועקנעמען אראפגעפאלענע ביימער און צווייגן פון די שאסיי.

מעטראפאליטען טראנספארטאציע אויטאריטעט (Metropolitan Transportation Authority,) (MTA)

מיט די ערווארטעטע ווינטער וועטער אומשטענדן, ווערן פאסאנזשירן שטארק געמוטיגט צו קוקן אויף MTA.info אדער אויף די MTA עפ פאר די לעצטע אינפארמאציע איבער סאָבוועי און באס סערוויס, און אויף די TrainTime עפ פאר פאסאנזשיר באנען אינפארמאציע, בעפארן ארויספארן.

מאנשאפטן אריבער סאָבוועיס, באנען און באסעס ארבעטן צו האלטן סערוויס זיך רוקנדיג דורכאויס די שטורעם. סאָבוועי און באן מאנשאפטן האלטן אן אויג אויף סוויטשעס און רעלסן, בשעת'ן אפשארן די שניי פון פלאטפארמעס, טרעפ און אריינגענג.

סאָבוועי

- רוב סאָבוועי סערוויס וועט פארן לאקאל; אלע געסקעדזשולטע רעלסן און באנייאונג פראיעקטן זענען אפגעשטעלט צו גיבן פריאריטעט פאר אפרופונג צו די שטורעם.

באנען

- די לאנג איילענד רעיל ראָוד וועט אנהויבן א געסקעדזשולטע אפשטעלונג פון סערוויס אויף אלע ליניעס אנגעהויבן פון 1 ביינאכט, די נאכט צו מאנטאג, און אריבער די פארנומענע אינדערפרי שעה'ן.
- מעטראָ-נארט רעילראָוד וועט אפערירן איין באן יעדע שעה אויף די הארלעם, האדסאן און ניו העיווען ליניעס, און נאר סוף-וואך באנען וועלן פארן אויף די קאנעטיקוט און וועסעאיק ליניעס.

באסעס

- לענגערע בייגעדיגע באסעס זענען ערזעצט געווארן מיט 40-פייסיגע סטאנדארטיגע באסעס אויסגעשטאט מיט טשעינס אויף די רעדער.
- באס סערוויס וועט צוגעפאסט ווערן באזירט אויף די אומשטענדן אויף די שאסייען ארום די סיטי, און סערוויס וועט מעגליך רעדוצירט אדער געענדערט ווערן יעדע רוט באזונדער.

בריקן און טונעלן

- פון זונטאג 7 אוונט ביז מאנטאג 10 אינדערפרי, זענען ליידיגע טראקטאר-טרעילערס און באהאפטענע טראקס פארבאטן פון פארן אויף די Cross-Bay, Bronx-Whitestone Bridge, Robert F. Kennedy Bridge, Marine Parkway Bridge, Henry Hudson Bridge, Bridge Throgs Neck Bridge, און Verrazzano-Narrows Bridge.

פארט אויטאריטעט פון ניו יארק און ניו דזשערסי (Port Authority of New York and New Jersey)

די פארט אויטאריטעט פון ניו יארק און ניו דזשערסי פאלגט נאך די וועטער פארשאצונגען פון די נאענט און ארבעט מיט לופטפעלד טערמינאל אפערירער און אנדערע לופטפעלד שותפים ביים מאכן גרייטונגען. בעפארן זיך ארויסלאזן צו די לופטפעלד, זאלן לופט רייזנדע איבערקוקן מיט זייערע לופטליניעס פאר די לעצטע אינפארמאציע איבער זייערע פלי רייזעס, אדער קענען זיי קוקן אויף די פעדעראלע אוויאציע אדמיניסטראציע'ס (Federal Aviation Administration, FAA) וועבזייטל פאר סיי וועלכע FAA לופט טראפיק קאנטראל פראגראמען וועלכע קענען אפערירן פליגער אפעראציעס ביי די לופטפעלד פון וואו זיי דארפן זיך צו אויפהייבן, און זיי זאלן צולייגן מער צייט פאר די רייזע צו די לופטפעלד. דרייווערס וועלכע באנוצן זיך מיט די פארט אויטאריטעט'ס זעקס בריקן און טונעלן ווערן שטארק געמוטיגט זיך צו איינשרייבן פאר אימעיל אלערטס, באס פאסאנזשירן קענען נוצן די MyTerminal עפ פאר די לעצטע אלערטס איבער באס סערוויס ביי די מיטאון באס טערמינאל און PATH פאסאנזשירן קענען זעהן באן סערוויס אינפארמאציע אויף די PATH טעלעפאן עפ, RidePATH. צו זעהן די לעצטע אינפארמאציע איבער סערוויס ענדערונגען ביי פארט אויטאריטעט איינריכטונגען, דרוקט דא.

עצות פאר פארזיכערטע ווינטער דרייווינג

- קוקט נאך די פארשאצונגען פאר אייער לאקאלער געגנט און פאר געגנטער וואו איר וועט מעגליך פארן.
- פארמיידט אומנויטיגע טרעוועל.
- אויב איר מוז פארן, זאלט איר זיכער מאכן אז איר אייער קאר פארמאגט די וויכטיגסטע חפצים ווי דאכענעס, א שאוועל, פלעשלייט און איבעריגע באטעריס, נאך ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
- אויב איר האט א סעלפאון אדער אנדערע פארבינדונגס דעווייס, א שטייגער ווי א טו-וועי ראדיאו פאר אייער באנוץ, זאלט איר האלטן די באטעריס גע'טשארדש'ט און עס האלטן מיט זיך ווען אומער איר פארט ארום. אויב איר ווערט געשטראנדעט, וועט איר קענען רופן פאר הילף, אנגעבנדיג אייער לאקאציע פאר די רעטונגס לייט.
- די הויפט אורזאך וואס הרג'עט און פארוואונדערט מענטשן דורכאויס ווינטער שטורעמעס איז טראנספארטאציע אקסידענטן. פאר'ן זיך זעצן ביים רעדל, זאלט איר זיכער מאכן אז אייער וויהיקעל איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. לייגט צו קאפ יעדעס מאל איר שטעלט זיך אפ און לאזט איבער גענוג פלאץ צווישן קארן. זייט ספעציעל וואכזאם און געדענקט אז שניי קען פארשטעלן קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.
- עס איז וויכטיג אז דרייווערס אויף אלע שאסייען זאלן אנמערקן אז שניי שארער טראקס פארן אויף שנעלקייטן ביז 35 מ.פ.ש. וואס איז אין פילע פעלער נידעריגער פון די ערלויבטע ספיעד לימיט.
- גייט נישט נאנט און רירט נישט צו קיין געפאלענע אדער הענגעדיגע פאיווער ליניעס: באגייט זיך מיט אלע דראטן אלס לעבעדיג און געפארפול. האלט קינדער און שטוב-באשעפענישן אוועק פון געפאלענע עלעקטרישע דראטן. רירט קיינמאל נישט צו צו קיין זאכן וואס זענען פארבינדן מיט דראטן.
- פרעגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- לעשט אויס אדער שאלטערט אויס די לעקטער און אפליינענסעס כדי צו פארמיידן די סירקוט פון ווערן איבערגעשטרענגט ווען די סערוויס ווערט צוריק געעפנט; לאזט איין לעקטער אנגעצינדן כדי איר זאלט וויסן ווען די עלעקטריציטעט קומט צוריק.
- אויב די הייצונג לעשט זיך אויס בשעת א שטורעם, האלט זיך ווארעם דורך פארמאכן סיי וועלכע צימערן וואס איר דארפט נישט.

צו באריכטן אן עלעקטריציטעט קורצשלוס, רופט:

Central Hudson: עלעקטריק: 800-527-2714 אדער גאז: 800-942-8274

Con Ed: עלעקטריק: 800-752-6633 אדער גאז: 800-752-6633

Corning Gas: 800-834-2134

Liberty Utilities (St. Lawrence Gas) Corp: 800-673-3301

National Fuel Gas: 1-800-444-3130

נעשענעל גריד:

עלעקטריק: 800-867-5222

לאנג איילענד (גאז): 1-800-490-0045

Metro NYC (גאז): 1-718-643-4050

אפסטעיט (גאז): 1-800-892-2345

NYSEG: עלעקטריק: 800-572-1131 אדער גאז: 800-572-1121

O&R: עלעקטריק: 877-434-4100 אדער גאז: 800-533-5325
PSEG-LI: 800-490-0075
RG&E: עלעקטריק: 800-743-1701 אדער גאז: 800-743-1702

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)